



גאווערנער קעטי האקול

אויף תיכף ארויסצוגעבן: 9/26/2021

גאווערנער האקול און מעיאר דע-בלאזיא מעלדן 27 מיליאן דאלער איז צו באקומען פאר האריקעין 'איידע' פארלייכטערונג פאר אומדאקומענטירטע ניו יארקערס

קאמיוניטי ארגאניזאציעס אויסגעקליבן אין באטראפענע ערטער צו אומדאקומענטירטע איבערלעבער באקומען ערהוילונג הילף

אויסגעקליבענע נאָנפּראָפיטס וועלן ארבעטן דירעקט מיט איינוואוינער וואס קוואליפיצירן נישט פאר FEMA הילף

פראגראמען וועלן זיך עפענען סעפטעמבער 27 — איינוואוינער זאלן רופן ONA האטליין אויף [1-800-566-7636](tel:1-800-566-7636) פאר הילף אויף וואו זיך צו ווענדן

גאווערנער קעטי האקול און מעיאר ביל דע-בלאזיא האבן היינט געמאלדן עס איז פארהאן 27 מיליאן דאלער צו באזארגן פארלייכטערונג פאר אומדאקומענטירטע איבערלעבער פון די שטורעמעס און פלייצונגען אנגעברענגט דורך די איבערבלייבענישן פון האריקעין 'איידע'. די דאזיגע פינאנצירונג וועט ווערן אויסגעטיילט דורך גרענטס צו אן עקזיסטירנדע נעץ פון קאמיוניטי ארגאניזאציעס און באזארגט פאר ניו יארקערס וואס זענען נישט בארעכטיגט צו באקומען שטורעם ערהוילונג הילף דורך דער FEMA איינציגווייזע הילף פראגראם אדער אנדערע מיטלען.

"ווען איך האב געזעהן די חורבנות פון האריקעין 'איידע', האב איך צוגזאגט צו טוהן אלץ וואס מעגליך צו העלפן באטראפענע קאמיוניטיס זיך צו ערהוילן, און די געלטער ערפילן דעם צוזאג, "האט גאווערנער האקול געזאגט. "מיט די מיטלען באשטימט פאר אומדאקומענטירטע ניו יארקערס וואס זענען נישט בארעכטיגט פאר FEMA פארלייכטערונג און מיטארבעטשאפט מיט ארגאניזאציעס אויפ'ן פלאץ, קענען מיר אנפילן דאס וואס פעלט אויס אין הילף פאר ניו יארקערס אין נויט. איך בעט שטארק פון בארעכטיגטע ניו יארקערס זיך צו ווענדן צו באקומען די געלטער וואס זיי דארפן אויף זיך איבערצובויען."

"מיר וועלן פארזיכערן אז ניו יארקערס האבן צוטריט צו די הילף וואס זיי דארפן האבן אויף זיך צו ערהוילן פון די געפערליכע תוצאות פון האריקעין 'איידע', "האט געזאגט מעיאר ביל דע-בלאזיא. "אומאפגעזעהן דאקומענטאציע סטאטוס וועלן מיר באקומען שטיצע צו די לעצטערע געליטענע פון אונזער קלימאט קריזיס און מיר זענען דא אויף צו העלפן אויף יעדן טריט און שריט."

דער פראגראם ווערט פארוואלטעט דורך דער ניו יארק סטעיט אפיס פאר נייע אמעריקאנע (ONA) און וועט צילן אומדאקומענטירטע מענטשן וואס געפונען זיך אין די קאונטיס דעזיגנירט אין דער פרעזידענציעלע 'מעדיזשער דיזעסטער' דעקלעראציע באשטעטיגט פאר איינציגווייזע הילף, וואס רעכנט אריין בראנקס, קינגס, נעסאוי, קווינס, ריטשמאנד, סופאלק, וועסטשעסטער, און ראקלענד. אן אויסגעקליבענע גרופע פון נאָנפּראָפיט ארגאניזאציעס וועלן באזארגן אינפארמאציע און הילף פאר איינוואוינער וואס זענען באטראפן דורך דעם שטורעם.

דער היינטיגער מעלדונג הייבט דער סטעיט און שטאט'ס פארשפרעכונג צו שטיצן די נאָפּראָפּיט ארגאניזאציעס אין א מיטגעטיילטע באמיוונג אויסצוטיילן הילף.

די פאלגענדע ארגאניזאציעס וועלן באזארגן הילף:

- **East 152nd Street, Bronx, 402, Bronx - Catholic Charities Community Services**
10455 NY
- **8th Ave, 4th Floor, 4101, Brooklyn - Chinese American Planning Council**
11232 Brooklyn, NY
- **11355 st Avenue, Suite 202, Flushing, NY 41 133-29, Queens - MinKwon**
- **11372 Roosevelt Ave, Jackson Heights, NY 92-10, Make the Road - Queens**
- **10302 Port Richmond Ave, Staten Island, NY 161, Staten Island - Make the Road**
- **Jackson 134, Nassau - Economic Opportunity Commission of Nassau County**
11550 Street, Hempstead, NY
- **11717 Suffolk Ave, Brentwood, NY 1090, Suffolk - Make the Road**
- **Columbus Ave, Mount Kisco, NY 27, Westchester & Rockland - NeighborsLink**
10549

ניו יארק סטעיט ראזעננע ראסאדא האט געזאגט, "די איבערבלייבענישן פון האריקעין 'איידע' האבן חרוב געמאכט די הייזער און פרנסות פון פילע אויף אירע שפירן, איבערהויפט באטרעפנדיג אימיגראנטן לענגאויס דעם שטאט. א דאנק גאווערנער האקוליס פירערשאפט, שטייט גרייט דער ניו יארק סטעיט אפיס פאר נייע אמעריקאנע ארויסצושטעלן אונזערע מיטלען צו העלפן באהעפטן אלע אומדאקומענטירטע ניו יארקערס מיט העכסט-נויטיגע פארלייכטערונג זיי צו העלפן זיך איבערבויען."

במקום סופעראינטענדענט פון פינאנציעלע סערוויסעס עדריענע עי. העריס האט געזאגט, "אומדאקומענטירטע ניו יארקערס זענען א הויפט טייל פון דער פיל-פארביגער טעפעך וואס מאכט שטארק אונזער קאמיוניטיס און האבן געהאלפן פאר ניו יארק זיך צו האלטן פעסט דורכאויס דער פאנדעמיע. איך קאמענדיר גאווערנער האקול פאר'ן פארזיכערן געלטער און פארלייכטערונג איז צו באקומען אויף צו העלפן אלע וואס זענען באטראפן געווארן דורך האריקעין 'איידע'. DFS שטאב האבן זיך באטייליגט אין די אנהייב אפרוף באמיוונגען און האבן געזעהן ערשטהאנטיג אז די געלטער אויסגעטיילט היינט וועלן העלפן ליפערן קריטיש-וויכטיג פינאנציעלע פארלייכטערונג וואס וועט פארזיכערן אונזער אפעקטירטע קאמיוניטיס זיך צו היילן פאראייניגטערהייט."

אסעמבלי-מיטגליד קאטאלינע קרוז האט געזאגט, "פילע אין אונזער קאמיוניטי האבן אלעס פארלוירן נאך די חורבנות-ברענגנדע פלייצונגען אנגעברענגט דורך 'איידע'. אין אונזער אפיס אליין האבן מיר געדארפט זאגן פאר איבער 25 פאמיליעס אז עס זענען נישט פארהאן מער קיין מיטלען זיי צו העלפן אין זייער צייט פון נויט. דער פעדעראלע רעגירונג דארף באזארגן די זעלבע מיטלען פאר איינוואוינער פאר יעדער וואס איז באטראפן געווארן, אריינגערעכנט אונזערע שכנים וואס האבן נישט קוואליפיצירט צוליב אימיגראציע סטאטוס. איך בין דאנקבאר פאר גאווערנער האקול פאר דער 'איידע' פארלייכטערונג פאָנד פאר אויסגעשלאסענע ניו יארקערס, א העכסט-נויטיגע באמיוונג וואס וועט שטיצן מיין מערסט באדערפטיגע שכנים, וואס וואלטן אנדערש געבליבן אינגאנצן מיט גארנישט."

די נאָפּראָפּיט מיטארבעטער ארגאניזאציעס וועלן אנהייבן צוצושטעלן הילף און אננעמען אפליקאציעס אום מאנטאג סעפטעמבער 27, 2021. דער אפליקאציע פעריאד וועט זיך פארמאכן אום פרייטאג נאוועמבער 26, 2021. אויף צו קוואליפיצירן פאר דעם פראגראם מוזן די אפליקאנטן (1) נישט זיין אליין בארעכטיגט פאר FEMA הילף, און (2) נישט האבן קיין מענטש אין זייער הויזגעזינד וואס איז

בארעכטיגט פאר הילף.

אויף זיך צו פארבינדן מיט הילף, זאלן באטראפענע איינוואוינער רופן דעם ONA האטליין אויף [1-800-566-7636](tel:1-800-566-7636) פון 9 אינדערפרי ביז 8 אוונט, מאנטאג ביז פרייטאג, אדער באזוכן די מיטארבעטער נאָנפּראָפיטס אנגעהויבן סעפטעמבער 27. האטליין הילף איז פאראן אין איבער 200 שפראכן.

גאווערנער האקול האט פריער אנאנסירט דאס אנהייבן פון א נייע אנליין רעסורס צענטער פאר אפעקטירטע ניו יארקערס, צו געפונען ביי ny.gov/lda. דער צענטער גיבט אינפארמאציע אויף וועלכע הילף פראגראמען זענען פארהאן און וואו צו געפונען סערוויסעס ווי שייך-ערטער און צוטריט צו עסנווארג. די אינפארמאציע אויף דער וועבזייטל וועט ווערן דערפרישט אזוי ווי מער רעסורסן פאר ניו יארקערס ווערן אהערגעשטעלט.

דער ניו יארק סטעיט אפיס פאר נייע אמעריקאנער, געגרונדעט אין 2012, איז דער לאנד'ס ערשטער געזעץ-געפאדערטער אימיגראנט סערוויס אפיס באשאפן צו ווערן. ONA העלפט ארויס אלע נייע אמעריקאנער מיט צוגענגליכקייט און נאוויגירן ברייטע ריי אומזיסטע סערוויסעס און שטיצע דורך איר סטעיט-ברייטע נעטווארק פון קאמיוניטי-באזירטע באזארגער.

'קעטאליק טשעריטיס און ניו יארק' עקזעקיוטיוו דירעקטאר מאנסיניאר קעווין סוליווען האט געזאגט, "די נאכווייענישן פון עמערדזשענסיס און דיזעסטערס זענען שווער צו פארוואלטן דורך די וואס זענען דירעקט אדער אומדירעקט באטראפן געווארן, איבערהויפט פאר די מערסט באדערפטיגע אין אונזערע קאמיוניטיס. 'קעטאליק טשעריטיס' שטייט גרייט אויף צו שטיצן און העלפן די באטראפענע פון האריקעין 'איידע', און מיר דאנקען גאווערנער האקול און ניו יארק סטעיט פאר די מיטלען און די אנטשלאסנקייט צו טוהן גענוי דאס."

'נעיבאָרס לינק' עקזעקיוטיוו דירעקטאר קעראלע אטערא בראקא האט געזאגט, "עס איז קריטיש-וויכטיג אז מענטשן אין שטורעם-באטראפענע ערטער זאלן באקומען די הילף אין וואס זיי נויטיגן זיך אומאפגעזעהן אימיגראציע סטאטוס, האזינג אומשטענדן אדער פעאיגקייט צו באצאלן פאר אינשורענס. פילע אומדאקומענטירטע איינוואוינער האבן סערווירט אלס עסענשעל ווארקערס און שפילן א קריטישע ראלע אין אונזער עקאנאמיע, אבער זיי זענען אפטמאל געווען אויסגעשלאסן פון די מערהייט פון רעגירונג פארלייכטערונג. 'נעיבאָרס לינק' איז דאנקבאר צו גאווערנער האקול פאר'ן נעמען אין אכט פאר די וואס קוואליפיצירן נישט פאר אנדערע פינאנציעלע פארלייכטערונג און קוקט ארויס אויף צו אדמיניסטירן די שטורעם פארלייכטערונג פלאן."

כינעזיש-אמעריקאנער פלאנירונג קאונסיל, אינק. פרעזידענט און CEO וועין האָו האט געזאגט, "דער כינעזיש-אמעריקאנער פלאנירונג קאונסיל שטאלצירט זיך צו באטייליגן מיט ניו יארק סטעיט צו באזארגן עמערדזשענסי פארלייכטערונג צו אומדאקומענטירטע אימיגראנטן אפעקטירט דורך האריקעין 'איידע'. פילע אומדאקומענטירטע יחידים און פאמיליעס קוואליפיצירן נישט פאר FEMA הילף. עס פריידט אונז אז די נייער געלטער וועלן זיין צו באקומען כדי זיי צו העלפן זיך צוריקצושטעלן אויף די פיס אין אזא שווערע צייט."

'מעיק דע ראוד' קא-עקזעקיוטיוו דירעקטאר טהעא אשירא האט געזאגט, "די פלייצונגען פון 'איידע' האבן חרוב געמאכט אונזערע קאמיוניטיס, און אנגעברענגט ריזיגע שאדנס צו די הייזער פון פילע פון די מערסט באדערפטיגע ניו יארקערס. מיר אפלאדירן גאווערנער האקול פאר'ן נעמען דעם שריט צו באזארגן קריטיש-וויכטיגע פארלייכטערונג פאר אימיגראנטן אויסגעשלאסן פון פעדעראלע דיזעסטער הילף. דורך דער פאָנד וועלן שכנים און פאמיליע אין דער צייט וואס זיי נויטיגן זיך גאר שטארק אין פארלייכטערונג וועלן קענען אנהייבן פארריכטן זייערע וואוינונגען און זיך פאראויס ציען מיט זייערע

לעבנס."

עקאנאמישע געלעגנהייטן קאמישענער פון נעסאוי קאונטי במקום עקזעקיוטיוו דירעקטאר עריק פאולסאן האט געזאגט, "דער עקאנאמישע געלעגנהייט קאמיסיע פון נעסאוי קאונטי אינק. איז געווען ביים פראנט פון העלפן לאַו-אינקאם נאסאוי קאונטי יחידים זינט עס איז געגרונדעט געווארן. אומדאקומענטירטע איינוואוינער זענען איבערהויפט אומבאשיצט קעגן די תוצאות פון קאטאסטראפעס און שטייען אויס שוועריגקייטן פון נישט באקומען שטורעם ערהיילונג הילף, ווען זיי דארפן נאך טרעפן צו זייערע עיקרדיגע געברויכן פון האזינג, אן טרעפן צו די געזונטהייט און זיכערהייט געברויכן פון זייערע פאמיליעס. די הילף איז באשטימט אויף אויסצוגלייכן די אומשטענדן פאר אונזער מערסט-פארלאזטע איינוואוינער."

מינקוואַן צענטער פאר קאמיניטי אקציע עקזעקיוטיוו דירעקטאר דזשאן פארק האט געזאגט, "דער מינקוואַן צענטער פאר קאמיניטי אקציע שטאלצירט זיך צו באטייליגן אויף דער באדייטנדע איניציאטיוו צו באזארגן מיטלען פאר אומדאקומענטירטע אימיגראנטן אפעקטירט דורך האריקעין 'איידע'. פילע אומדאקומענטירטע אימיגראנטן אין ניו יארק, אפטמאל איבער-פארטרעטן אין געדונגענע בעיסמענט וואוינונגען, האבן מיטגעמאכט גרויסע פארלוסטן ווען די סוער עלעמענטן און דרעינדזש סיסטעמען זענען אנגעפלייצט געווארן מיט פלעש-פלאַד וואסער אנגעברענגט דורך 'איידע'. אזוי ווי דער פעדעראלע פאליסי שליסט אויס אומדאקומענטירטע הויזגעזינדער, אריינגערעכנט 'דריעמערס', פון צו באקומען דירעקט FEMA פארלייכטערונג געלטער, זענען מיר דאנקבאר פאר גאווערנער האקול און מעיאר דע-בלאזיאס מעלדונג וועגן די העכסט נויטיגע געלטער און פארין ווייזן אז אונזערע שכנים, אומאפגעזעהן אימיגראציע סטאטוס, טארן נישט באהאנדלט ווערן מיט אכזריות'דיג אפזאגן שטורעם אדער פאנדעמיע פארלייכטערונג הילף, נאר באהאנדלט ווערן ווי מענטשן אין פולן ווערט, די זעלבע ווי אונז אלע."

פאר סיי וועלכע אימיגראנט וואס נויטיגט זיך אין הילף, אדער זיך צו באהעפטן מיט ONA פראגראמען, רופט דער נייע אמעריקאנער האטליין אויף [1-800-566-7636](tel:1-800-566-7636) 9 אינדערפרי ביז 8 אוונט, מאנטאג ביז פרייטאג. אלע קאָלס זענען קאנפידענציעל. הילף איז פארהאן אין איבער 200 שפראכן. פאר מער אינפארמאציע, באזוכט <https://dos.ny.gov/office-new-americans> אדער פאלגט נאך ONA אויף טוויטער אויף @NYSNewAmericans אדער פעיסבוק אויף <https://www.facebook.com/NYSNewAmericans>.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)